



ул. Македонија 12/3  
1000 Скопје  
Република Македонија  
Тел: + 389 2 3211 262  
Факс: +389 2 3126 311  
e-mail: dzr@dzr.gov.mk  
www.dzr.gov.mk

Број: 09-798/4

Дата: 14.11.2013

ДО  
ДЕМОКРАТСКА ЛИГА НА БОШЊАЦИТЕ ВО РЕПУБЛИКА МАКЕДОНИЈА -  
ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

**Резиме**

Извршивме ревизија на финансиските извештаи, заедно со ревизија на усогласеност за 2012 година на Демократска лига на Бошњаците во Република Македонија (во натамошниот текст ДЛБМ) на сметката за редовно работење.

Не е вршена е ревизија, ниту сме издале било каков извештај, за финансиските извештаи на ДЛБМ на сметката за редовно работење за годините кои и претходат на годината која е предмет на оваа ревизија.

Изразено е негативно мислење за вистинитоста и објективноста на финансиските извештаи на ДЛБМ за 2012 година, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

Со извршената ревизијата на финансиските извештаи за 2012 година, ги констатиравме следните состојби:

- проценувањето на позициите во билансот на состојба и признавањето на приходите и расходите се спроведува според пресметковно сметководственото начело, а не според начелото на модифицирано настанување на деловните промени;
- не постои акт за регулирање на начинот на користење на дел од објектот што партијата го користи за своите активности меѓу партијата и сопственикот на објектот, ниту пак постои акт за распределба на заедничките трошоците.

---

*Ревизорски тим:*

1. \_\_\_\_\_  
2. \_\_\_\_\_  
3. \_\_\_\_\_

*Овластен државен ревизор*

\_\_\_\_\_

ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

---

За констатираните состојби дадени се препораки, со цел преземање мерки за надминување на истите.

Ревизијата истакнува постоење на системски слабости во делот на:

- отсуство на пропишан подзаконски акт за формата, содржината и начинот на водење на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации и
- отсуство на изработени пречистени текстови на закони.

Надлежните органи потребно е да преземат активности за надминување на утврдените системски слабости.

Извршивме обелоденување во делот на непостоење на акт за утврдување на висината на членарината.

Од страна на одговорното лице на субјектот за кој е вршена ревизија, не се добиени забелешки на Нацрт извештајот на овластениот државен ревизор.

---

Ревизорски тим:

1. \_\_\_\_\_  
2. \_\_\_\_\_  
3. \_\_\_\_\_

Овластен државен ревизор

2

---

ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

---

1. Вовед

- 1.1. Извршивме ревизија на приложените финансиски извештаи на страните од 13 до 15 заедно со ревизија на усогласеност на сметката за редовно работење на Демократска лига на Бошњаците во Република Македонија, која се состои од биланс на состојба на ден 31 декември, биланс на приходи и расходи за 2012 година и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државната ревизија.
- 1.3. Не е вршена е ревизија, ниту сме издале било каков извештај, за финансиските извештаи на ДЛБМ на сметката за редовно работење за годините кои и претходат на годината која е предмет на оваа ревизија.
- 1.4. Финансиските извештаи од точка 1.1. на овој извештај, е одговорност на раководството на партијата од точка 1.1. на овој извештај застапувано од:
  - Рафет Муминовиќ, претседател на ДЛБМ.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки; избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски доказ за тоа дали приходите и трошоците на ДЛБМ се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

---

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор

3

ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

---

2. Цел и делокруг на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховните ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за добивање на достатни соодветни ревизорски докази како поткрепа на износите и обелоденувањата во финансиските извештаи. Изборот на постапки зависи од ревизорската процена, вклучително и процена на ризиците за материјални погрешни прикажувања во финансиските извештаи без разлика дали е резултат на измами или грешки.

При процена на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околностите но не за целите на изразување на мислење за ефикасноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

---

Ревизорски тим:

1. \_\_\_\_\_

2. \_\_\_\_\_

3. \_\_\_\_\_

Овластен државен ревизор

4

**ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

Ревизијата од точка 1.1. погоре е планирана и извршена во периодот од 08.07.2013 до 12.07.2013 година од тим на Државниот завод за ревизија.

### **3. Наоди и препораки**

Прашањата кои ги покрива овој извештај беа дискутирани на завршниот состанок со раководството и одговорните лица на ДЛБМ – предмет на ревизија, одржан на ден 01.08.2013 година.

Од страна на одговорното лице на субјектот за кој е вршена ревизија, не се добиени забелешки на Нацрт извештајот на овластениот државен ревизор.

#### **3.1. Усогласеност со закони и прописи**

3.1.1. Годишната сметка за 2012 година и Годишниот финансиски извештај за 2012 година не се објавени на веб страната на партијата од причина што ДЛБМ нема изработено веб страница. Необјавувањето на финансиските извештаи не е во согласност со членовите 26 и 27-а од Законот за финансирање на политичките партии и влијае на транспарентноста односно достапноста на информациите за приходите и расходите на партијата до јавноста и надлежните институции.

##### **Препорака**

Одговорното лице на партијата да создаде услови Годишната сметка и Годишниот финансиски извештај за финансиско работење на партијата да бидат достапни до јавноста и надлежните институции.

3.1.2. За своите активности ДЛБМ користи дел од деловен комплекс во сопственост на правен субјект. На ревизијата не и е презентираан договор за начинот на уредување на меѓусебните права и обврски за користење на објектот помеѓу корисникот и давателот на просторот каде е сместена партијата, ниту пак постои акт за распределба на заедничките трошоците кои произлегуваат од користењето на просторот од страна на партијата. Утврдената состојба не е во согласност со одредбите на Законот за финансирање на политичките партии и влијае на утврдување на приходите од донации како и на реалното проценување на трошоците.

##### **Препорака:**

Одговорното лице на партијата да преземе активности за уредување на начинот на користење на просторот со сопственикот на просторот и реално утврдување на трошоците од користењето на истиот.

---

**Ревизорски тим:**

1. \_\_\_\_\_  
2. \_\_\_\_\_  
3. \_\_\_\_\_

**Овластен државен ревизор**

5

\_\_\_\_\_

**ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

**3.2. Финансиски извештаи**

3.2.1. Со увид во деловните книги на ДЛБМ утврдивме дека проценувањето на позициите во билансот на состојба и признавањето на расходите и приходите се врши на пресметковна основа, што не е во согласност со одредбите од Законот за сметководството на непрофитни организации, согласно кој проценувањето на позициите во билансот на состојба и признавањето на приходите и расходите се врши според сметководственото начело на модифицирано настанување<sup>1</sup> на деловните промени односно трансакции. Како резултат на наведената состојба, извршено е нереално проценување на расходите и позициите во билансот на состојба и тоа:

- на име потрошена електрична енергија искажани се трошоци во износ од 518 илјади денари за три потрошувачки места. Од извршениот увид во приложената документација утврдивме дека трошоците се искажани во повисок износ од 84 илјади денари за вредноста на фактурите за октомври и декември 2012 година а кои не се платени по истекот на 30 дена од истекот на пресметковниот период<sup>2</sup>.

Од причина што не постои договор за начинот на користење на просторот, ниту акт за распределба на заедничките трошоците кои произлегуваат од користењето на просторот од страна на партијата, ревизијата не можеше да потврди дека искажаните расходи за електрична енергија произлегуваат исклучиво од активностите на партијата,

- во текот на 2010, 2011 и 2012 година на име позајмици на сметката на партијата уплатени се 795 илјади денари од кои 515 илјади денари се евидентирани како краткорочни обврски. Позајмицата од 2010 година во износ од 279 илјади денари не е евидентирана во финансискиот извештај – биланс на состојба;
- во текот на 2012 година од средствата на сметката на ДЛБМ подигнати се во готово 1.243 илјади денари и од истите дел се искористени за враќање на евидентираниите позајмици во износ од 515 илјади денари. Исплатените средства не се искажани како трошок во известувачкиот период. Повеќе вратените средства од 724 илјади денари не се искажани како побарувања за дадени аванси, депозити и кауции;

---

<sup>1</sup> Според модифицирано настанување на деловните промени, приходите се признаваат во пресметковниот период во којшто настанале според критериумите на мерливост и расположливост, додека расходите се признаваат во пресметковниот период во кој настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

<sup>2</sup> член 13 од Законот за сметководство на непрофитни организации

**Ревизорски тим:**

1. \_\_\_\_\_
2. \_\_\_\_\_
3. \_\_\_\_\_

**Овластен државен ревизор**

6

**ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

- позицијата Дел од вишокот на приходи пренесен во наредната година проценета во износ од 724 илјади денари не е усогласена со неискористените парични средства кои се на располагање на сметката на ден 31 декември 2012 година.

Наведената состојба има влијание на објективноста и реалноста на искажаните податоци во финансиските извештаи на партијата.

**Препорака**

Одговорното лице да преземе мерки и активности сметководствената евиденција да се врши согласно сметководственото начело на модифицирано настанување на деловните промени односно трансакции.

**Вкупни ефекти од наодите**

Вкупни ефекти од изнесените наоди во точките 3.1. и 3.2., чие влијание се одрази врз издаденото мислење од страна на ревизијата се:

- Нереална проценка на билансните позиции и приходите и расходите во известувачкиот период поради не примена на сметководственото начело на модифицирано настанување на деловните промени односно трансакции,
- Нерегулиран начин на користење на просторот и распределба на трошоците што произлегуваат од неговото користење меѓу партијата и сопственикот на просторот.

**4. Ревизорско мислење**

**Мислење – за финансиски извештаи**

Според наше мислење, поради значењето на прашањата изнесени во точката 3.2., финансиските извештаи не ги прикажуваат вистинито и објективно, во сите материјални аспекти, финансиската состојба на Демократска лига на Бошњаците во Македонија на ден 31 декември 2012 година и резултатот од финансиските активности за годината која завршува со тој датум, во согласност со важечката законска регулатива.

**Мислење – за усогласеност со закони и прописи**

Според наше мислење, поради значењето на прашањата изнесени во точките 3.1. и 3.2., активностите, финансиските трансакции и информации рефлектирани во финансиските извештаи на Демократска лига на Бошњаците во Македонија, не се во согласност со релевантната законска регулатива, упатства и воспоставени политики.

---

**Ревизорски тим:**

1. \_\_\_\_\_
2. \_\_\_\_\_
3. \_\_\_\_\_

**Овластен државен ревизор**

7

ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

---

**5. Системски слабости**

5.1. Согласно одредбите на член 17 од Законот за финансирање на политичките партии („Службен весник на Република Македонија“ број 76/04; 86/08; 161/08; 96/09; 148/11; 142/12 и 23/13), политичките партии се задолжени да водат регистар на донации и истиот да го објават на својата веб страна на секои шест месеци за изминатиот шестмесечен период во рок од 15 дена од денот на истекот на шестмесечниот период или на друг соодветен начин да го направат достапен до јавноста. Со став четири од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на донации. Правилникот се донесува во рок од шест месеци од влегувањето во сила на овој закон<sup>3</sup>“.

До денот на известувањето за извршената ревизија наведениот правилник не е донесен од страна на надлежниот министер.

Ревизијата истакнува дека со донесувањето на Законот за изменување и дополнување на Законот за финансирање на политичките партии („Службен весник на Република Македонија“ број 142/12) наведениот член 17 има претрпено измени во делот на содржината на регистарот на донации и начинот на објавување на истиот. Во исто време во член 27-б предвидени се прекршочни одредби за запирање (суспендирање) на исплатата на средствата за редовно годишно финансирање од Буџетот на Република Македонија за политичката партија која нема да ги објави податоците за донациите примени во текот на годината согласно со членот 17 од законот и кое ќе трае до уредно исполнување на обврските согласно истиот член. Утврдената состојба влијае на остварување на правото на политичките партии за редовно годишно финансирање од Буџетот на Република Македонија во тековниот и наредниот период.

За надминување на утврдената состојба потребно е надлежниот министер да преземе активности за пропишување на наведениот правилник и негово објавување во Службен весник на Република Македонија.

5.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003 и 17/2011) и членот

---

<sup>3</sup> Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2005 година;

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор



**ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009 и 175/2011) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции“<sup>4</sup>. Со извршениот увид во: Правилникот за сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за содржината на одделни сметки во сметковниот план на непрофитните организации („Службен весник на Република Македонија“ број 117/2005), ревизијата констатира дека се пропишани сметки и позиции<sup>5</sup> кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

5.3. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии („Службен весник на Република Македонија“ број 76/2004, 5/2007, 8/2007; 5/2008 и 23/2013) вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007). Начинот и

---

<sup>4</sup> Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покрите на обврските од тој пресметковен период.

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.

<sup>5</sup> 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481- Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн.

---

**Ревизорски тим:**

1. \_\_\_\_\_  
2. \_\_\_\_\_  
3. \_\_\_\_\_

**Овластен државен ревизор**

9

**ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно -правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоре наведените законски акти.

**6. Нагласување на прашања за неизвесност и континуитет**

- 6.1. Во член 13, став 1, алинеа 1 и член 14 од Законот за финансирање на политичките партии, наведени се приватните извори на финансирање на политичките партии, помеѓу кои е финансирањето по основ на членарина. Под членарина се смета редовен износ на средства кој членот на партијата го плаќа годишно согласно со актите на партијата. Согласно одредбите од член 42 од Статутот на ДЛБМ, партијата својата активност ја финансира помеѓу другото и со средства кои се собираат од членството. Со увид во документацијата ревизијата утврди дека овие одредби од Статутот, во пракса не се почитуваат од членовите. Не наплатувањето на членарина како извор на финансирање, предизвикува намалени приходи на партијата и ограничување во извршувањето на нејзините активности.
- 6.2. Следејќи ја состојбата на повеќе вратените средства по основ вратени позајмици во 2013 година (724 илјади денари, точка 4.2.2 алинеи 2 и 3 од овој Извештај), утврдивме дека со овие средства покриени се расходи за телефонски сметки од 2011 и 2012 година во вкупен износ од 259 илјади денари кои во конкретната година се платени во готово. Приложените фактури се евидентирани како исплатени обврски во 2013 година.

---

Ревизорски тим:

1. \_\_\_\_\_  
2. \_\_\_\_\_  
3. \_\_\_\_\_

Овластен државен ревизор

10

ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

---

**БИЛАНС НА ПРИХОДИ И РАСХОДИ ЗА 2012 година**

Опис на позицијата	Образло- жение	во 000 денари	
		2012	2011
<b>Приходи</b>			
Приходи од членарини, подароци, донации и приходи од други извори	3.1.1.	635	610
Други приходи		0	129
Пренесен дел од вишок на приходи од претходната година	3.1.2.	609	0
<b>Вкупно приходи</b>		<b>1.244</b>	<b>739</b>
<b>Расходи</b>			
Материјални расходи, услуги и амортизација	3.2.1.	518	127
Други расходи	3.2.2.	2	3
<b>Вкупно расходи</b>		<b>520</b>	<b>130</b>
<b>Остварен вишок на приходи - добивка пред оданочување</b>		<b>724</b>	<b>609</b>

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор

ДЕМОКРАТСКА ЛИГА НА БОШЊАЦИТЕ ВО РЕПУБЛИКА  
МАКЕДОНИЈА - ДЛБМ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

---

**БИЛАНС НА СОСТОЈБА НА ДЕН 31.ДЕКЕМВРИ 2012 ГОДИНА**

Опис на позицијата	Образложение	во 000 денари	
		2012	2011
<b>Актива</b>			
<b>Парични средства, краткорочни побарувања и активни пресметковни сметки</b>			
Парични средства	4.1.1.1.	0	609
Активни временски разграничувања	4.1.1.2.	724	129
<b>Вкупно парични средства и побарувања</b>		<b>724</b>	<b>738</b>
<b>Вкупна актива</b>		<b>724</b>	<b>738</b>
<b>Пасива</b>			
<b>Краткорочни обврски</b>			
Краткорочни финансиски обврски		0	129
<b>Вкупно краткорочни обврски</b>		<b>0</b>	<b>129</b>
<b>Пасивни временски разграничувања</b>			
Дел од вишокот на приходите пренесен во наредната година	4.2.1.1.	724	609
<b>Вкупно пасивни временски разграничувања</b>		<b>724</b>	<b>609</b>
<b>Вкупна пасива</b>		<b>724</b>	<b>738</b>

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор 12

\_\_\_\_\_